



MALTA

Fit-Tribunal Għal Talbiet tal-Konsumatur

Raisa Galea De Giovanni

vs

Tuaco Opticians Ltd

CCT 35/21/MM

Illum 1 ta' Frar, 2022

It-Tribunal

Ra l-avviż tar-rikorrenti pprezentat fis-26 ta' Frar 2021 fejn talbet is-somma ta' hames mija u tmenin Ewro (€ 580), ammont rappreżentanti l-lenses tal-ħgieg tan- nuċċali tal-vista li hija akkwistat minghand l-intimati, liema lenti ma humiex a piena sodisfazzjoni tar-rikorrenti stante li l-istess ħgieg johrog l'barra mill-frame u mhux kif imwieghda lilha li kellu jkun il-prodott finali.

Ra r-risposta tas-soċjeta' intimata pprezentata fit-18 ta' Marzu 2021 fejn irribattiet it-talba tar-rikorrenti billi ghamlet referenza għal erba' (4) punti u cioe billi saħqet illi l-lenti in kwistjoni huma l-iktar lenti rqaq possibli, illi t-trufijiet tal-lenti ma kienux polished, leima nuqqas gie rimedjat, it-tielet punt jirrigwarda l-fatt li skonthom ir-rikorrenti nefqet Euro 794.00, fejn Euro 194.00 minnhom huma għan- nuċċali li xtrat ir-rikorrenti fejn tinsisti li huwa wiehed fost l-oghla li s-soċjeta' tbiegh, u r-raba' punt is-soċjeta' intimata tishaq li r-rikorrenti għażlet minn jhedda li tagħzel l-oghla lenti, skont l-intimata, l-aqwa fost l-aqwa, iżda dan ma jaffettwax il-ħxuna.

Ra l-atti kollha tal-proċess.

Sema' x-xhieda bil-gurament.

Ikkunsidra

Illi fl-ewwel lok tajjeb li jiġi rilevat li minkejja li s-soċjeta' konvenuta pprezentat risposta, l-ebda rappreżentat tagħha qatt ma kien prezenti meta ssejjah il-każ u dan minkejja li s-soċjeta' kienet debitament notifikata.



Illi ghalhekk, apparti r-risposta, dan it-Tribunal huwa sajjem minn kwalunkwe xhieda guramentata jew sottomissjoni tas-soċjeta' konvenuta.

Illi ħarsa lejn din l-istess risposta tqajjem dubju anki saħansitra fir-rigward tal-istess. Dan jingħad għaliex fit-talba tagħha r-rikorrenti qatt ma tagħmel referenza għall-erba' punti elenkati mill-intimata iżda tikkoncentra t-talba tagħha fuq il-fatt li il-lenti tan-nuċċali ordnat minnha johrog il-barra min-nuċċali u dan minkejja l-prezz esorbitanti li hija ħallset għal-lenti sabiex proprju tevita dan l-effett. Di fatti tajjeb li jiġi enfasizzat li kuntrarjament għal-figura ta' Euro 794.00 li tagħmel referenza għaliha l-intimata, ir-rikorrenti fl-ebda hin ma kkontestat li dan l-ammont kien it-total li jinkludi wkoll in-nuċċali tant li t-talba tagħha sa mill-bidu kienet limitament għal Euro 580.00 rappreżentanti l-ammont li hija ħallset għal-lenti.

Ikkunsidra

Illi l-pern tat-talba tar-rikorrenti tirrigwarda l-fatt jekk hi hijiex gustifikata milli titlob flusha lura għal-lenti li hija ħallset wara li rriżulta li dawn johorgu l'barra u ma humiex integrati fil-frame tan-nuċċali kif ġie imwiegħed lilha li ser ikunu meta hija għamlet l-ordni.

Illi kif diġa sar aċċenn għalih iktar l'fuq, it-Tribunal ma kellux l-opportunita' jisma' l-verżjoni tal-intimata. Min-naħa l-oħra, it-Tribunal ġie muri lilu dan in-nuċċali seduta stante fejn ikkonstata fis-seduta ta' nhar it-8 ta' Ġunju 2021 li l-ħgieg huwa mahruġ il-barra kważi d-dawra kollha tal-frame. Illi tenut kont ta' dan u anki l-fatt li it-Tribunal ma jhossx li għandu jiddubita lir-rikorrenti meta tgħid li hi kieku ma kienetx ser tħallas dak l-ammont eżorbitanti fuq il-lenti, dan it-Tribunal ma għandux għalfejn ma jilqax it-talba tar-rikorrenti.

DECIDE

Għaldaqstant, it-Tribunal qieghed jaqta' u jiddeciedi dan l-avviż, għar-raġunijiet fuq spjegati, billi jilqa' it-talba tar-rikorrenti fl-ammont ta' Euro 580 bl-ispejjeż kontra s-soċjeta' intimata.

Martha Mifsud LL.D.

Arbitru